

1st November 1962]

வெற்றிலை விவசாய மாதிரிப் பண்ணை

* 1055 கேள்வி.—திரு. சி. வே. வேலப்பன் : கனம் விவசாய அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சேலம் மாவட்டத்தில் பொத்தனூரில் வெற்றிலை விவசாய மாதிரிப் பண்ணை அமைக்கப்பட்டதின் நோக்கமென்ன?

(இ) அந்த நோக்கம் எவ்வளவு தூரம் நிறைவேறியிருக்கிறது?

(உ) இதுவரை அதற்கு எவ்வளவு செலவாகியிருக்கிறது?

THE HON. SRI P. KAKKAN : (அ) to (உ) A paper^a is placed on the table of the House.

பனைநார் பிரஷ் உற்பத்தி சாலை

* 1056 கேள்வி.—திரு. கரு. சீமைச்சாமி : கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) கிழக்கு இராமநாதபுரத்தில் பனைநார் பிரஷ் உற்பத்தி சாலை அமைக்கும் உத்தேசமுண்டா?

(இ) அப்படியானால், எப்போது, எங்கே ஆரம்பிக்கப்படும்?

கனம் திரு. எம். பக்தவத்சலம் : (அ) கிழக்கு இராமநாதபுரத்தில் பனைநார் பிரஷ் (Brush) உற்பத்தி சாலை அமைக்கும் உத்தேசம் தற்போது இல்லை.

(இ) இக் கேள்வி எழவில்லை.

திரு. கரு. சீமைச்சாமி : பனை நாரிலிருந்து ப்ரஷ் செய்வதை அரசாங்கம் ஒப்புக்கொள்கிறதா?

கனம் திரு. எம். பக்தவத்சலம் : ஒப்புக்கொள்கிறது. கன்யாகுமரி மாவட்டத்தில் இம்மாதிரி பல யூனிட்கள் இருக்கின்றன. ஆனால், இது எந்த அளவுக்குத் தேவைப்படுகிறது என்று கணக்கிட்டதில், இது ஒரு அளவாகத்தான் இருக்கிறது. இப்பொழுது இதை அதிகப்படுத்துவதாக அரசாங்கத்திற்கு உத்தேசம் இல்லை.

திரு. கரு. சீமைச்சாமி : கிழக்கு இராமநாதபுரத்தில் பனை மரங்கள் அதிகமாக இருக்கிறபடியால் அங்கே பனைநார் பிரஷ் உற்பத்தி செய்கிற தொழிற்சாலை யொன்றை ஏற்படுத்துவதற்கு அரசாங்கம் முன்வருமா?

கனம் திரு. எம். பக்தவத்சலம் : நான் முன்பு கூறியதுபோல், எவ்வளவு தேவை இருக்கிறதோ அந்த அளவுக்கு இந்தத் தொழிற்சாலை வைக்கலாம். இப்பொழுதிருக்கிற தொழிற்சாலைகள் தேவைக்கு போதுமானதாக இருக்கின்றன. மேலும் தேவைப்பட்டால்தான் கிழக்கு இராமநாதபுரத்தில் இம்மாதிரி ஒரு தொழிற்சாலை வைப்பதைப்பற்றி யோசிக்கப்படும்.